

**1. මූල්‍ය ප්‍රකාශන**

**1.1 තත්වවාගණනය කළ මතය**

වරකාපොළ ප්‍රාදේශීය සභාවේ 2022 දෙසැම්බර් 31 දිනට මූල්‍ය තත්ව ප්‍රකාශය, එදිනෙන් අවසන් වර්ෂය සඳහා වූ මූල්‍ය කාර්යසාධන ප්‍රකාශය, මුදල් ප්‍රවාහ ප්‍රකාශය, වැදගත් ගිණුම්කරණ ප්‍රතිපත්ති සහ අනෙකුත් පැහැදිලි කිරීමේ තොරතුරුවල සාරාංශයකින් සමන්විත 2022 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන 1987 අංක 15 දරන ප්‍රාදේශීය සභා පනතේ 172 (1) උපවගන්තිය සහ 2018 අංක 19 දරන ජාතික විගණන පනතේ විධිවිධාන සමඟ සංයෝජිතව කියවිය යුතු ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(1) ව්‍යවස්ථාවේ ඇතුළත් විධිවිධාන ප්‍රකාර මාගේ විධානය යටතේ විගණනය කරන ලදී. පාර්ලිමේන්තුව වෙත ඉදිරිපත් කළ යුතු යැයි මා අදහස් කරන මාගේ අදහස් දැක්වීම් හා නිරීක්ෂණයන් මෙම වාර්තාවේ දැක්වේ.

මෙම වාර්තාවේ 1.6 ඡේදයේ දක්වා ඇති කරුණුවලින් වන බලපෑම හැර, මූල්‍ය ප්‍රකාශනවලින් 2022 දෙසැම්බර් 31 දිනට වරකාපොළ ප්‍රාදේශීය සභාවේ මූල්‍ය තත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරීත්වය හා මුදල් ප්‍රවාහ පොදුවේ පිළිගත් ගිණුම්කරණ පරිචයන්ට අනුකූලව සත්‍ය හා සාධාරණ තත්වයක් පිළිබිඹු කරන බව මා දරන්නා වූ මතය වේ.

**1.2 තත්වවාගණනය කළ මතය**

මෙම වාර්තාවේ 1.6 ඡේදයේ දක්වා ඇති කරුණු මත පදනම්ව මා මූල්‍ය ප්‍රකාශන සම්බන්ධයෙන් තත්වවාගණනය කළ මතයක් පළකරනු ලැබේ.

ශ්‍රී ලංකා විගණන ප්‍රමිතිවලට (ශ්‍රී.ලං.වි.ප්‍ර.) අනුකූලව මා විගණනය සිදු කරන ලදී. මෙම විගණන ප්‍රමිති යටතේ වූ මාගේ වගකීම, මෙම වාර්තාවේ මූල්‍ය ප්‍රකාශන විගණනය සම්බන්ධයෙන් විගණකගේ වගකීම යන කොටසේ තවදුරටත් විස්තර කර ඇත. මාගේ තත්වවාගණනය කළ මතය සඳහා පදනමක් සැපයීම උදෙසා මා විසින් ලබාගෙන ඇති විගණන සාක්ෂි ප්‍රමාණවත් සහ උචිත බව මාගේ විශ්වාසයයි.

**1.3 මූල්‍ය ප්‍රකාශන සම්බන්ධයෙන් කළමනාකරණයේ සහ ඊට සම්බන්ධ පාලනය කරන පාර්ශවයන්ගේ වගකීම්**

මෙම මූල්‍ය ප්‍රකාශන පොදුවේ පිළිගත් ගිණුම්කරණ පරිචයන්ට අනුකූලව පිළියෙල කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇති විය හැකි ප්‍රමාණාත්මක සාවද්‍ය ප්‍රකාශනයන්ගෙන් තොර වූ මූල්‍ය ප්‍රකාශන පිළියෙල කිරීමට හැකි වනු පිණිස අවශ්‍යවන අභ්‍යන්තර පාලනය තීරණය කිරීම කළමනාකරණයේ වගකීම වේ.

ප්‍රාදේශීය සභාවේ මූල්‍ය වාර්තාකරණ ක්‍රියාවලිය සම්බන්ධ වගකීම, පාලනය කරන පාර්ශවයන් විසින් දරනු ලබයි.

2018 අංක 19 දරන ජාතික විගණන පනතේ 16(1) උප වගන්තිය ප්‍රකාරව ප්‍රාදේශීය සභාවේ වාර්ෂික හා කාලීන මූල්‍ය ප්‍රකාශන පිළියෙල කිරීමට හැකිවන පරිදි ස්වකීය ආදායම්, වියදම්, වත්කම් හා බැරකම් පිළිබඳ නිසි පරිදි පොත්පත් හා වාර්තා පවත්වාගෙන යා යුතුය.

**1.4 විගණන විෂය පථය (මූල්‍ය ප්‍රකාශන විගණනය සම්බන්ධයෙන් විගණකගේ වගකීම)**

සමස්තයක් ලෙස මූල්‍ය ප්‍රකාශන, වංචා සහ වැරදි නිසා ඇතිවන ප්‍රමාණාත්මක සාවද්‍ය ප්‍රකාශනයන්ගෙන් තොර බවට සාධාරණ තහවුරුවක් ලබාදීම සහ මාගේ මතය ඇතුළත් විගණන වාර්තාව නිකුත් කිරීම මාගේ

අරමුණ වේ. සාධාරණ සහතික වීම උසස් මට්ටමේ සහතික වීමක් වන නමුත්, ශ්‍රී ලංකා විගණන ප්‍රමිති ප්‍රකාරව විගණනය සිදු කිරීමේදී එය සෑමවිටම ප්‍රමාණාත්මක සාවද්‍ය ප්‍රකාශනයන් අනාවරණය කරගන්නා බවට වන තහවුරු කිරීමක් නොවනු ඇත. වංචා සහ වැරදි තනි හෝ සාමූහික ලෙස බලපෑම නිසා ප්‍රමාණාත්මක සාවද්‍ය ප්‍රකාශනයන් ඇතිවිය හැකි අතර, එහි ප්‍රමාණාත්මක භාවය මෙම මූල්‍ය ප්‍රකාශන පදනම් කරගනිමින් පරිශීලකයන් විසින් ගනු ලබන ආර්ථික තීරණ කෙරෙහි වන බලපෑම මත රඳා පවතී.

ශ්‍රී ලංකා විගණන ප්‍රමිති ප්‍රකාරව විගණනයේ කොටසක් ලෙස මා විසින් විගණනයේදී වෘත්තීය විනිශ්චය සහ වෘත්තීය සැකමුසුබවින් යුතුව ක්‍රියා කරන ලදී. මා විසින් තවදුරටත්,

- ප්‍රකාශ කරන ලද විගණන මතයට පදනමක් සපයා ගැනීමේදී වංචා හෝ වැරදි හේතුවෙන් මූල්‍ය ප්‍රකාශනවල ඇති විය හැකි ප්‍රමාණාත්මක සාවද්‍ය ප්‍රකාශනයන් ඇතිවීමේ අවදානම් හඳුනාගැනීම හා තක්සේරු කිරීම සඳහා අවස්ථාවෝචිතව උචිත විගණන පරිපාටි සැලසුම් කර ක්‍රියාත්මක කරන ලදී. වරදවා දැක්වීම හේතුවෙන් සිදුවන ප්‍රමාණාත්මක සාවද්‍ය ප්‍රකාශනයන්ගෙන් සිදුවන බලපෑමට වඩා වංචාවකින් සිදුවන්නා වූ බලපෑම ප්‍රබල වන්නේ ඒවා දුස්සන්ධානයෙන්, ව්‍යාජ ලේඛන සැකසීමෙන් , වේතනාන්විත මහභරීමෙන්, වරදවා දැක්වීමෙන් හෝ අභ්‍යන්තර පාලනයන් මඟ භරීමෙන් වැනි හේතු නිසා වන බැවිනි.
- අභ්‍යන්තර පාලනයේ සඵලදායීත්වය පිළිබඳව මතයක් ප්‍රකාශ කිරීමේ අදහසින් නොවුවද ,අවස්ථාවෝචිතව උචිත විගණන පරිපාටි සැලසුම් කිරීම පිණිස අභ්‍යන්තර පාලනය පිළිබඳව අවබෝධයක් ලබාගන්නා ලදී.
- භාවිතා කරන ලද ගිණුම්කරණ ප්‍රතිපත්තිවල උචිතභාවය ,ගිණුම්කරණ ඇස්තමේන්තුවල සාධාරණත්වය සහ කළමනාකරණය විසින් කරන ලද සම්බන්ධිත හෙළිදරව් කිරීම් අගයන ලදී.
- මූල්‍ය ප්‍රකාශනවල ව්‍යුහය හා අන්තර්ගතය සඳහා පාදක වූ ගනුදෙනු හා සිද්ධීන් උචිත හා සාධාරණව ඇතුළත් වී ඇති බව සහ හෙළිදරව් කිරීම් ඇතුළත් මූල්‍ය ප්‍රකාශනවල සමස්ථ ඉදිරිපත් කිරීම් අගයන ලදී.

හැකි තාක් දුරට හා අවශ්‍ය ඕනෑම විටෙක පහත සඳහන් දෑ පරීක්ෂා කිරීම සඳහා විගණන විෂය පථය ද පුළුල් කර ඇත.

- තොරතුරු ඉදිරිපත් කිරීම සම්බන්ධයෙන් බලන කළ ප්‍රාදේශීය සභාවේ කාර්යයන් අඛණ්ඩව ඇගයීමට හැකිවන පරිදි එහි සංවිධානය, පද්ධති, පරිපාටි, පොත්පත්, වාර්තා හා වෙනත් ලියකියවිලි විධිමත්ව හා ප්‍රමාණාත්මකව සැලසුම් කර තිබේද යන බව සහ එකී පද්ධති, පරිපාටි, පොත්පත්, වාර්තා හා වෙනත් ලියකියවිලි ඵලදායී ලෙස පවත්වාගෙන යනු ලැබේ ද යන බව;
- අදාළ ලිඛිත නීතියකට හෝ ප්‍රාදේශීය සභාව විසින් නිකුත් කරන ලද වෙනත් පොදු හෝ විශේෂ විධානයකට අනුකූලව, ප්‍රාදේශීය සභාව ක්‍රියා කර ඇති බව,
- සිය බලතල, කර්තව්‍ය සහ කාර්යයන්ට අනුකූලව කටයුතු කර ඇති බව,
- සම්පත් සකසුරුවම් ලෙස, කාර්යක්ෂම ලෙස සහ ඵලදායී ලෙස කාලසීමාවන් තුළ සහ අදාළ නීතිරීතිවලට අනුකූලව ප්‍රසම්පාදනය කර භාවිතා කර ඇති බව.

**1.5 වෙනත් නෛතික අවශ්‍යතා පිළිබඳ වාර්තාව**

2018 අංක 19 දරන ජාතික විගණන පනතේ පහත සඳහන් අවශ්‍යතාවයන් සම්බන්ධයෙන් විශේෂ ප්‍රතිපාදන ඇතුළත් වේ .

- (අ) 2018 අංක 19 දරන ජාතික විගණන පනතේ 6 (1) (ඇ) (iii) වගන්තියේ සඳහන් අවශ්‍යතාවය අනුව ප්‍රාදේශීය සභාවේ මූල්‍ය ප්‍රකාශන ඉකුත් වර්ෂය සමඟ අනුරූප වේ.
- (ආ) 2018 අංක 19 දරන ජාතික විගණන පනතේ 6 (i) (ඇ) (iv) වගන්තියේ සඳහන් අවශ්‍යතාවය අනුව ඉකුත් වර්ෂයේදී මා විසින් සිදුකරන ලද නිර්දේශයන් ඉදිරිපත් කරන ලද මූල්‍ය ප්‍රකාශනවල ඇතුළත්ව ඇත.

**1.6 මූල්‍ය ප්‍රකාශන පිළියෙල කිරීම සම්බන්ධයෙන් වූ විගණන නිරීක්ෂණ**

**1.6.1 ගිණුම්කරණ අඩුපාඩු**

විගණන නිරීක්ෂණය -----	සභාවේ අදහස් දැක්වීම -----	නිර්දේශය -----
(අ) 2022 වර්ෂයට අදාළව 2023 වර්ෂයේ ගෙවන ලද රු.15,705 ක් සඳහා වෙන්කිරීම් සිදුකර නොතිබුණි.	නිවැරදි කිරීමට නොහැකි වූ බව.	නිවැරදිව ගිණුම්ගත කළ යුතු වේ.
(ආ) කර්මාන්ත 97ක් සඳහා පළාත් සභාවෙන් ලැබිය යුතු හා කොන්ත්‍රාත්කරුවන්ට ගෙවිය යුතු රු.50,654,679 ක්, ණයගැතියන් හා ණයහිමියන් ලෙස ගිණුම්ගත කර නොතිබුණි.	2023 වර්ෂයේ දී නිවැරදි කරන බව.	- එම -
(ඇ) 2021 වර්ෂයේ ප්‍රාග්ධනික කර තිබුණු රු.16,600,229ක් වූ වත්කමක් 2022 වර්ෂයේ ගිණුම්වලින් අතහැර තිබුණි.	නැවත ගිණුම් ගත කිරීමට කටයුතු කරන බව.	- එම -
(ඈ) මාර්ග සංවර්ධනය වෙනුවෙන් ලද රු.552,344 ක් කොන්ත්‍රාත්කරුවන්ට ගෙවා තිබිය දී තවදුරටත් තැන්පත් යටතේ දක්වා තිබුණි.	2023 අවසන් ගිණුමෙන් නිවැරදි කරන බව.	ගිණුම් නිවැරදි කිරීමට කටයුතු කළ යුතු වේ.
(ඉ) සමාලෝචිත වර්ෂයේදී ඉටුකර නොතිබුණු රු.6,098,247ක් වූ කර්මාන්ත 12ක් හා අවලංගු කළ රු. 781,346ක කර්මාන්තයක් ණයහිමියන් යටතේ දක්වා තිබුණි.	ණයහිමි ලේඛනයෙන් ඉවත් කරන බව.	- එම -
(ඊ) පෙර වර්ෂවල හා සමාලෝචිත වර්ෂයේ ලද රු.2,299,593ක් ඒ ඒ වර්ෂවල ආදායමට නොගෙන පොදු තැන්පත් ලෙස ගිණුම්ගත කර තිබුණි.	හිමිකරුවන් ඉදිරිපත් නොවේ නම් ආදායමට ගන්නා බව .	- එම -
(උ) රු. 27,023ක භාණ්ඩ උපතතාව අයකරන තෙක්, ලැබිය යුතු ලෙස ගිණුම්ගත කර නොතිබුණි.	ඉදිරියේදී අයකර ගැනීමට කටයුතු කරන බව.	අයකිරීමට කටයුතු කළ යුතු වේ.

**1.6.2 නොසැසඳුණු පාලන ගිණුම**

නිරීක්ෂණය -----	සභාවේ අදහස් දැක්වීම -----	නිර්දේශය -----
සමාලෝචිත වර්ෂය අවසානයට මූල්‍ය ප්‍රකාශන අනුව ගිණුම් විෂයයන් 15 ක ශේෂ උපයෝගී ලේඛන සමඟ සැසඳීමේදී රු.59,128,143 ක වෙනසක් පැවතුණි.	දීර්ඝ කාලයක සිට පවතින මෙම වෙනස්කම් නිවැරදි කිරීමට කටයුතු කරන බව.	මූල්‍ය ප්‍රකාශන, ප්‍රභව ලියවිලි සමඟ සැසඳීමට හැකි විය යුතුයි.

**1.6.3 විගණනය සඳහා ලිඛිත සාක්ෂි නොවීම**

නිරීක්ෂණය -----	සභාවේ අදහස් දැක්වීම -----	නිර්දේශය -----
එකතුව රු. 63,564,893 ක් වූ ගිණුම් විෂයයන් 06 ක් වෙනුවෙන් උපලේඛන ඉදිරිපත් කර නොතිබුණි.	උපලේඛන සකස් කරමින් පවතී. තැන්පතු විෂයයන් 3කට උපලේඛන නොමැති බව.	උපලේඛන ඉදිරිපත් කළ යුතු වේ.

**1.6.4 ප්‍රමාණවත් අධිකාරි බලයකින් තහවුරු නොවූ ගනුදෙනු**

නිරීක්ෂණය -----	සභාවේ අදහස් දැක්වීම -----	නිර්දේශය -----
(අ) 1987 අංක 15 දරන ප්‍රාදේශීය සභා පනතේ 19 වගන්තියට පටහැනිව, සභා අරමුදලින් මන්ත්‍රී ලිපි ශීර්ෂ සඳහා රු.74,800ක් වැයකර තිබුණි.	ඔවුන්ගේ මහජන සේවාව පහසුවෙන් කර ගැනීම සඳහා එලෙස ලබා දෙන බව.	පනත ප්‍රකාරව කටයුතු කළ යුතු වේ.
(ආ) සභා අරමුදලින් මහජන නියෝජිතයින් වෙත ණය මුදල් ලබා දීමට නෛතික ප්‍රතිපාදන නොතිබියදී, 2022 වර්ෂය තුළ සහිකයින් 14දෙනකුට රු.350,000 ක් ණය ලෙස ලබා දී තිබුණි.	2022 වර්ෂයේ අත්තිකාරම් ලබා දී වාරික පහකින් 2022 වර්ෂය තුළදීම අයකළ බව.	ප්‍රාදේශීය සභා පනත ප්‍රකාරව කටයුතු කළ යුතු වේ.

**1.7 අනුකූල නොවීම**

නීති, රීති, රෙගුලාසි හා කළමනාකරණ තීරණවලට අනුකූල නොවීම

නීති, රීති, රෙගුලාසි හා කළමනාකරණ තීරණවලට අනුකූල නොවූ අවස්ථා පහත දැක්වේ.

නීති, රීති, රෙගුලාසි ආදියට යොමුව -----	අනුකූල නොවීම -----	සභාවේ අදහස් දැක්වීම -----	නිර්දේශය -----
ශ්‍රී ලංකා ප්‍රජාතාන්ත්‍රික සමාජවාදී ජනරජයේ මුදල් රෙගුලාසි සංග්‍රහයේ			
i. මු.රෙ.371	2021 සහ 2022 වර්ෂවල ලබා දුන් රු.72,845 ක අත්තිකාරම් සමාලෝචිත වර්ෂය අවසාන වනවිටත් පියවා නොතිබුණි.	එම අත්තිකාරම් පියවා නොතිබුණු බව.	මුදල් රෙගුලාසි ප්‍රකාරව කටයුතු කළ යුතු වේ.
ii. මු.රෙ.571	2017 හා 2020 වර්ෂවලට අදාළ රු.304,822 ක තැන්පතු 10 ක් නියාදනය කර නොතිබුණි.	මුදල් රෙගුලාසි අනුව කටයුතු කරන බව.	මුදල් රෙගුලාසි ප්‍රකාරව කටයුතු කළ යුතු වේ.

2. මූල්‍ය සමාලෝචනය

2.1 මූල්‍ය ප්‍රතිඵල

ඉදිරිපත් කරන ලද මූල්‍ය ප්‍රකාශන අනුව 2022 දෙසැම්බර් 31 දිනෙන් අවසන් වර්ෂය සඳහා සභාවේ පුනරාවර්තන වියදම ඉක්ම වූ ආදායම රු.8,418,099ක් වූ අතර, ඊට අනුරූපීව ඉකුත් වර්ෂයේ පුනරාවර්තන වියදම ඉක්මවූ ආදායම රු. 36,951,441ක් විය.

2.2 ආදායම් පරිපාලනය

2.2.1 ඇස්තමේන්තුගත ආදායම්, බිල්කළ ආදායම් , රැස්කළ ආදායම් හා හිඟ ආදායම්

සමාලෝචිත වර්ෂයට හා ඉකුත් වර්ෂයට අදාළව ඉදිරිපත්කර තිබූ ඇස්තමේන්තුගත ආදායම්, බිල්කළ ආදායම්, රැස්කළ ආදායම් හා හිඟ ආදායම් පිලිබඳ තොරතුරු පහත දැක්වේ.

ආදායම් ප්‍රභවය	2022				2021			
	ඇස්තමේන්තු ගත ආදායම	බිල්කළ ආදායම	රැස්කළ ආදායම	දෙසැම්බර් 31 දිනට මුළු හිඟය	ඇස්තමේන්තු ගත ආදායම	බිල් කළ ආදායම	රැස්කළ ආදායම	දෙසැම්බර් 31 දිනට මුළු හිඟය
	රු.	රු.	රු.	රු.	රු.	රු.	රු.	රු.
වරිපනම් හා බදු	9,045,000	8,180,704	7,509,631	4,613,492	9,197,000	8,051,768	8,617,567	4,316,982
කුලී	26,806,647	12,164,136	12,110,967	839,276	19,000,000	10,047,850	9,022,362	1,634,754
බලපත්‍ර ගාස්තු	3,549,100	1,286,595	1,320,145	2,950	4,825,100	1,869,158	1,872,958	36,500
වෙනත් ආදායම්	<u>9,030,000</u>	<u>10,943,014</u>	<u>8,086,126</u>	<u>508,043</u>	<u>9,244,000</u>	<u>11,224,433</u>	<u>8,726,473</u>	<u>352,060</u>
	<u>48,430,747</u>	<u>32,574,449</u>	<u>29,026,869</u>	<u>5,963,761</u>	<u>42,266,100</u>	<u>31,193,209</u>	<u>28,239,360</u>	<u>6,340,296</u>

2.2.2 ආදායම් රැස්කිරීමේ කාර්යසාධනය

විගණන නිරීක්ෂණය

සභාවේ අදහස් දැක්වීම

නිර්දේශය

වරිපනම්, අක්කර බදු, කඩ කුලී යන ආදායම් විෂයයන්ගෙන් 2022 දෙසැම්බර් 31 දිනට රු.5,094,991ක් අයවිය යුතුව තිබුණි. එම වටිනාකම තුළ වර්ෂ 01ත් වර්ෂ 05ත් අතර කාලයක් පැරැණි රු.2,297,337ක ශේෂයක් ද, වර්ෂ 05කට වඩා පැරැණි රු.2,507,454ක ශේෂයක් ද පැවැතිණි.

දේපළ තහනම් කිරීම, වරෙන්තු නිකුත් කිරීම, ආදී දැ මගින් හිඟ අයකර ගැනීමට කටයුතු කරන බව.

හිඟ ආදායම් අයකර ගැනීමට නොපමාව කටයුතු කළයුතුය.

3. මෙහෙයුම් සමාලෝචනය

3.1 කළමනාකරණ අකාර්යක්ෂමතා

විගණන නිරීක්ෂණය

සභාවේ අදහස් දැක්වීම

නිර්දේශය

(අ) බැංකු ගිණුම් 02ක දෝෂ සහගතව සටහන් කර තිබුණු රු.74,747ක් නිරවුල් කර නොතිබුණු අතර ඉන් රු.70,897ක් වර්ෂ 11කට වඩා පැරැණි විය.

නිවැරදි කිරීමට කටයුතු කර ඇති බව.

දෝෂ නිවැරදි කිරීමට කටයුතු කළ යුතු වේ.

(ආ) අංක 05/ 2010 දරන පළාත් පාලන චක්‍රලේඛය පරිදි ප්‍රජා අවශ්‍යතා මත වූ ප්‍රමුඛතා ලේඛනයේ අනුපිලිවෙළට මාර්ග තෝරා නොගෙන සමාලෝචිත වර්ෂය තුළ රු.740,562 ක් වැයකර මාර්ග 07ක් සංවර්ධනය කිවුණි.	ග්‍රාමීය මට්ටමින් මහජන නියෝජිතවරුන්ගේ ප්‍රමුඛතාව මත ඉදිරිපත් කරන යෝජනා සභාගත කර සංවර්ධනය කර ඇති බව.	අදාළ චක්‍රලේඛයට අනුකූලව කටයුතු කළ යුතු වේ.
(ඇ) සමාලෝචිත වර්ෂය අවසානයට මූල්‍ය ප්‍රකාශන අනුව රු.25,999,860 ක් වූ ණයහිමි ශේෂය තුළ වසර 01ක් වසර 05ක් අතර රු.15,305,093 ක ශේෂද, වසර 5 ට වැඩි රු. 1,011,286ක ශේෂ ද පැවතුණි.	පවතින ණයහිමි ශේෂ ඉවත් කිරීම සුදුසුද යන්න විමසීම් කර වහාම ගිණුමෙන් ගලපා ලේඛනයෙන් ඉවත් කිරීමට කටයුතු කරන බව.	හිඟ ණයහිමි ශේෂ නිරවුල් කිරීමට කටයුතු කළ යුතු වේ.
(ඈ) ස්ථාවර වත්කම් ලේඛනයේ ඇති ඉඩම් 17ක්, ට්‍රැක්ටරයක්, ට්‍රේලරයක් සහ බොබ්කැට් යන්ත්‍රයක් ගිණුම්ගත කර නොතිබුණි.	ගිණුම්ගත කිරීමට කටයුතු කරන බව.	නිවැරදිව ගිණුම්ගත කළ යුතු වේ.
(ඉ) කොඩි කණු 30ක උපනතාව හා කොඩි කණු 529ක වටිනාකම ගිණුම්ගතකර නොතිබුණි.	2023 වර්ෂයේදී ගිණුම්ගත කරන බව.	ගිණුම් නිවැරදි කිරීමට කටයුතු කළ යුතු වේ.

3.2 මෙහෙයුම් අකාර්යක්ෂමතා

විගණන නිරීක්ෂණය	සභාවේ අදහස් දැක්වීම	නිර්දේශය
(අ) සභාව සතු ත්‍රී වීල් රථයේ මයිලෝ මීටරය අක්‍රීයව පැවැති 2021 ජනවාරි මාසයේ සිට 2022 මාර්තු මාසය දක්වා කාලය තුළ ධාවනය කළ කි.මී. 7825ක නිවැරදිතාව තහවුරු කරගත නොහැකි විය.	මේ වනවිට නව මීටරයක් සවිකිරීමට කටයුතු කර ඇති බව.	කි.මී.7825ක නිවැරදිතාව තහවුරු කරගත යුතුය.
(ආ) පළාත් පාලන ප්‍රතිසංස්කරණ චක්‍රලේඛ 11/2010 අනුව, ආදායම් ඉපයීමට හැකි යන්ත්‍රසූත්‍ර නොමිලේ ලබා නොදිය යුතු වුවද, සභාපතිවරයාගේ උපදෙස් පරිදි දළ වශයෙන් රු.3,361,500ක ආදායමක් උපයාගත හැකි යන්ත්‍ර පැය 747ක් නොමිලේ ලබා දී තිබුණි. එමෙන්ම, බැකෝ යන්ත්‍රයේ පිටවීම හා පැමිණීම පිළිබඳ ගේට්ටු වාර්තා නඩත්තු කර නොතිබුණි.	විගණනයෙන් පෙන්වාදුන් පසු ඇස්තමේන්තුවක් අනුව වටිනාකම ගණනය කිරීමෙන් පසු ආදායමට ගැලපීමටත්, බැකෝ යන්ත්‍රයේ පිටවීම හා පැමිණීම පිළිබඳ ගේට්ටු වාර්තා නඩත්තු කිරීමටත් කටයුතු කරන බව.	චක්‍රලේඛ අනුව කටයුතු කළ යුතු වේ.
(ඇ) අපද්‍රව්‍ය ඉවත්කිරීමට සුදුසු ස්ථානයක් නොතිබීම නිසා 2016 වර්ෂයේ ලද ගලී බඩුසරය 2022 දෙසැම්බර් දක්වාම ආදායම් උපයාගත නොහැකිව අභාවිතව පවතී.	ගලී බැහැර කිරීමේ ස්ථානයක් සභාව සතුව මේ දක්වා නොමැති බව.	ගලී අපද්‍රව්‍ය ප්‍රතිචක්‍රීකරණ ස්ථානයක් ඉදිකළ යුතුය.

**3.3 වත්කම් කළමනාකරණය**

විගණන නිරීක්ෂණය

-----

සභාවේ අදහස් දැක්වීම

-----

නිර්දේශය

-----

(අ) ට්‍රැක්ටරයක් වසර 10කට වැඩි කාලයක සිට අක්‍රීයව පවතී.

අපහරණය කරන බව.

අපහරණ කටයුතු ඉටු කළ යුතු වේ.

(ආ) රු.267,300ක් වූ කසළ බඳුන් ඇතුළු භාණ්ඩ 653ක් වර්ෂ 02කට වැඩි කාලයක සිට නිෂ්කාර්යව පැවැතී.

කසළ බඳුන් බෙදා දෙන බවත්, අනෙක් භාණ්ඩ නඩත්තු අවශ්‍යතා සඳහා ගබඩාවේ රඳවා ඇති බව.

භාණ්ඩ ඵලදායීව ප්‍රයෝජනයට ගත යුතු වේ.

(ඇ) අක්කර 01ක් සහ පර්චස් 10ක් වූ ඉඩම් 02ක අනවසරයෙන් ඉදිකළ නිවාස සම්බන්ධයෙන් කිසිදු පියවරක් ගෙන නොතිබුණි.

මේ පිළිබඳ ඉදිරි ක්‍රියාමාර්ග ගනිමින් පවතී.

සභාව සතු වත්කම්වල ආරක්ෂාව තහවුරු කරගත යුතු වේ.

(ඈ) වරකාපොළ ඔරලෝසු කණුව හා ඩිජිටල් නාම පුවරුව ඇති සභාව සතු ඉඩම් ස්ථාවර වත්කම් ලේඛනයට ඇතුළත් කර නොතිබුණි.

රජයේ තක්සේරුව ලද වහාම වත්කම් ලේඛනයට ඇතුළත් කරන බව.

සභාව සතු ඉඩම් ස්ථාවර වත්කම් ලේඛනයට ඇතුළත් කළ යුතු වේ.

**3.4 ප්‍රසම්පාදනය**

විගණන නිරීක්ෂණය

-----

කිසිදු ටෙන්ඩර් කැඳවීමක් රහිතව සභා අනුමැතිය මත රු.348,000කට ටයර් 04ක් මිල දී ගෙන තිබුණි.

සභාවේ අදහස් දැක්වීම

-----

ඉදිරියේදී සිදුකරන සියලු මිලදී ගැනීම් නියමිත ටෙන්ඩර් කැඳවීම් මත පමණක් සිදුකරන බවත්,

නිර්දේශය

-----

ටෙන්ඩර් පටිපාටි අනුව කටයුතු කළ යුතු වේ.

**3.5 මානව සම්පත් කළමනාකරණය**

විගණන නිරීක්ෂණය

-----

(අ) පෙර පාසල් පාලිකාවන්ගේ බඳවා ගැනීමේ පටිපාටිය අනුව සුදුසුකම් සහිත පාලිකාවන් සේවයේ යොදවා ගැනීම වෙනුවට කම්කරුවන් දෙදෙනෙකු එම තනතුරුවලට අනුයුක්ත කර තිබුණි.

සභාවේ අදහස් දැක්වීම

-----

පෙර පාසල් පාලිකා තනතුරු 02හි පුරප්පාඩු සම්පූර්ණ කර නැති බව.

නිර්දේශය

-----

සුදුසුකම් මත පෙර පාසැල් පාලිකාවන් සේවයේ යෙදවිය යුතු බව.

(ආ) අනුමත කාර්යය මණ්ඩලයේ 2022 දෙසැම්බර් 31 දිනට පුරප්පාඩු 25ක් හා එක් අයෙකුගේ අතිරික්තයක් පැවතුණි. අනුමත කම්කරු සේවක සංඛ්‍යාව ඉක්මවා කම්කරුවන් 22දෙනෙකු බඳවාගෙන තිබුණු අතර අනුමත කම්කරු සංඛ්‍යාවට

අවශ්‍ය අනුමැතිය සහිතව ශ්‍රම පදනම මත සේවකයන් බඳවා ගෙන ඇත. කම්කරුවන්ගෙන් විශේෂ දක්ෂතා හා සුදුසුකම් ඇති අය පුරප්පාඩු වී ඇති තනතුරු සඳහා අනුයුක්ත කර ඇත්තේ

අවශ්‍යතාව පරිදි පුරප්පාඩු පිරවීමට කටයුතු කළ යුතු වේ.

ඇතුළත් 18 දෙනෙකු යෙදවිය යුතු නියමිත කාර්යය වෙනුවට වෙනත් කාර්යයන්හි යොදවා තිබුණි.

නියමිත කාර්යයන් අඛණ්ඩව බාධාවකින් තොරව කරගෙන යාම සඳහාය.

(ඇ) 2022 දෙසැම්බර් 31 දිනට මියගිය, ස්ථාන මාරු වී ගිය, සේවය අත්හිටුවන ලද හා සේවය අත්හැරගිය නිලධාරීන් 08 දෙනෙකුගෙන් අයවිය යුතු වසර 01න් වසර 24ත් අතර කාලයක් පැරණි රු.117,339ක ණය ශේෂය අය වී නොතිබුණි.

මෙම ණය ශේෂය අයකර ගැනීම සඳහා කටයුතු කරමින් පවතින බව.

හිඟ සේවක ණය ශේෂ අය කළ යුතු වේ.